

॥ ಶ್ರೀನರಸಿಂಹಸ್ತುತಿ॥

ಉದಯರವಿಸಹಸ್ರದ್ಯೋತಿತಂ ರೂಕ್ಷವೀಕ್ಷಂ ಪ್ರಲಯಜಲಧಿನಾದಂ ಕಲ್ಪಕೃದ್ವಹ್ನಿವಕ್ತ್ರಮ್ |
ಸುರಪತಿರಿಪುವಕ್ಷಶ್ಚೇದರಕ್ತೋಕ್ಷಿತಾಂಗಂ ಪ್ರಣತಭಯಹರಂ ತಂ ನಾರಸಿಂಹಂ ನತೋಽಸ್ಮಿ |

ಪ್ರಳಯರವಿಕರಾಳಾಕಾರರುಕ್ಷಕ್ರವಾಲಂ ವಿರಳಯದುರುರೋಚೀರೋಚಿತಾಶಾಂತರಾಲಂ |
ಪ್ರತಿಭಯತಮಕೋಪಾತ್ಯುತ್ಕಟೋಚ್ಚಾಟ್ವಹಾಸಿನ್ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧||

ಸರಸರಭಸಪಾದಾಪಾತಾಭಾರಾಭಿರಾವಪ್ರಚಕಿತಚಲಸಪ್ತದ್ವಂದ್ವಲೋಕಸ್ತುತಸ್ತ್ವಮ್ |
ರಿಪುರುಧಿರನಿಷೇಕೇಣೇವ ಶೋಣಾಂಘ್ರಿಶಾಲಿನ್ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೨||

ತವ ಘನಘನಘೋಷೋ ಘೋರಮಾಘ್ರಾಯಜಂಘಾ ಪರಿಘಮಲಘುಮೂರುವ್ಯಾಜತೇಚೋಗಿರಿಂ ಚ |
ಘನವಿಘಟಿತಮಾಗಾದ್ಧೈತ್ಯಜಂಘಾಲಸಂಘೋ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೩||

ಕಟಕಿಕಟಕರಾಜದ್ಧಾಟಕಾಗ್ರಸ್ಥಲಾಭಾ ಪ್ರಕಟಪಟತಟತ್ತೇ ಸತ್ಕಟಿಸ್ಥಾಽತಿಪಟ್ಟೀ |
ಕಟುಕಕಟುಕ ದುಷ್ಟಾಟೋಪದೃಷ್ಟಿಪ್ರಮುಷ್ಟೌ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೪||

ಪ್ರಖಿರನಖಿರವಜ್ರೋತ್ಪಾತರೂಕ್ಷಾರಿವಕ್ಷಃ ಶಿಖಿರಿಶಿಖಿರರಕ್ತೈರಾಕ್ತಸಂದೋಹದೇಹ |
ಸುವಲಿಭಶುಭಕುಕ್ಷೇ ಭದ್ರಗಂಭೀರನಾಭೇ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೫||

ಸ್ಫುರಯತಿ ತವ ಸಾಕ್ಷಾತ್ಸೈವ ನಕ್ಷತ್ರಮಾಲಾ ಕ್ಷಪಿತದಿತಿಜವಕ್ಷೋವ್ಯಾಪ್ತನಕ್ಷತ್ರಮಾರ್ಗಮ್ |
ಅರಿದರಧರ ಚಾನ್ವಾಸಕ್ತಹಸ್ತದ್ವಯಾಹೋ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೬||

ಕಟುವಿಕಟಸಟೌಘೋದ್ಭಟ್ಟನಾದ್ಭ್ರಷ್ಟಭೂಯೋಘನಪಟಲವಿಶಾಲಾಕಾಶಲಬ್ಧಾವಕಾಶಮ್ |
ಕರಪರಿಘವಿಮರ್ದಪ್ರೋದ್ಯಮಂ ಧ್ಯಾಯತಸ್ತೇ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೭||

ಹಠಲುಠದಲಘಿಷ್ಠೋತ್ಕಂಠದಷ್ಟೋಷ್ಯವಿದ್ಯುತ್ಸಠಶಠಕರಿನೋರಃ ಪೀಠಭಿತ್ನುಷ್ಠು ನಿಷ್ಠಾಮ್ |
ಪಠತಿ ನು ತವ ಕಂಠಾಧಿಷ್ಠಘೋರಾಂತ್ರಮಾಲಾ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೮||

ಹೃತಬಹುಮಿಹಿರಾಭಾಸಹ್ಯಸಂಹಾರರಂಹೋ ಹತವಹಬಹುಹೇತಿಹ್ರೇಷಿಕಾನಂತಹೇತಿ |
ಅಹಿತವಿಹಿತಮೋಹಂ ಸಂವಹನ್ಸ್ರೋಹ್ಯಮಾಸ್ಯಂ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೯||

ಗುರುಗುರುಗಿರಿರಾಜತ್ವಂದರಾಂತರ್ಗತೇ ವಾ ದಿನಮಣಿಮಣಿಶೃಂಗೇ ವಾಂತವಹ್ನಿಪ್ರದೀಪ್ತೇ |
ದಧದತಿಕಟುದಂಷ್ಟ್ರೇ ಭೀಷಣೋಜ್ಜಿಹ್ವವಕ್ತ್ರೇ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೦||

ಅಧರಿತವಿಬುಧಾಬ್ಧಿಧ್ಯಾನಧೈರ್ಯಂ ವಿದೀಧ್ಯದ್ವಿವಿಧವಿಬುಧಧೀಶ್ರದ್ಧಾಪಿತೇಂದ್ರಾರಿನಾಶಮ್ |
ವಿದಧದತಿಕಟಾಹೋದ್ಭಟ್ಟನೇದ್ಧಾಟ್ಟಹಾಸಂ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೧||

ತ್ರಿಭುವನತ್ಯುಣಮಾತ್ರತ್ರಾಣತ್ಯಷ್ಟಂ ತು ನೇತ್ರತ್ರಯಮತಿಲಘಿತಾರ್ಚಿರ್ವಿಷ್ಣುಪಾವಿಷ್ಣುಪಾದಮ್ |
ನವತರರವಿತಾಮ್ರಂ ಧಾರಯನ್ ರೂಕ್ಷವೀಕ್ಷಂ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೨||

ಭ್ರಮದಭಿಭವಭೂಭೃದ್ಭೂರಿಭೂಭಾರಸದ್ಭಿಧ್ವಿದನವವಿಭವಭ್ರೂವಿಭ್ರಮಾದಭ್ರಶುಭ್ರ |
ಋಭುಭವಭಯಭೇತ್ತರ್ಭಾಸಿ ಭೋಭೋ ವಿಭಾಭಿದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೩||

ಶ್ರವಣಖಚಿತಚಂಚತ್ಕುಂಡಲೋಲ್ಲಾಸಿಂಗಡ ಭೃಕುಟಿಕಟುವಿಲಾಸಶ್ರೇಷ್ಠನಾಸಾರುಣೋಷ್ಠ |
ವರದ ಸುರದ ರಾಜತ್ಯೇಸರೋತ್ಸಾರಿತಾರೇ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೪||

ಪ್ರವಿಕಚಕಚರಾಜದ್ರತ್ಯಕೋಟೀರಶಾಲೀನ್ ಗಲಗತಗಲದುಸ್ರೋದಾರರತ್ನಾಂಗದಾಡ್ಯ |
ಕನಕಕಟಕಾಂಚೀಶಿಂಜಿನೀಮುದ್ರಿಕಾವನ್ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೫||

ಅದರಮಸಿಖೇಟೌ ಬಾಣಚಾಪೇ ಗದಾಂ ಸನ್ಮುಸಲಮಪಿ ದಧಾನಃ ಪಾಶವರ್ಯಾಂಕುಶೌ ಚ |
ಕರಯುಗಳಧೃತಾಂತ್ರಸ್ವಗ್ವಿಭಿನ್ನಾರಿವಕ್ಶೋ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೬||

ಚಟಚಟಚಟ ದೂರಂ ಮೋಹಯನ್ ಭ್ರಾಮಯಾರಿನ್ ಕಡಿಕಡಿಕಡಿ ಕಾಯಂ ಜ್ವಾಲಯ ಸ್ಫೋಟಯಸ್ವ |
ಜಹಿಜಹಿಜಹಿ ವೇಗಂ ಶಾತ್ರವಂ ಸಾನುಬಂಧಂ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೭||

ವಿಧಿಭವವಿಬುಧೇಶಭ್ರಾಮಕಾಗ್ನಿಸ್ಫುಲಿಂಗ ಪ್ರಸವಿವಿಕಟದಂಷ್ಟ್ರೋಜ್ಜಿಹ್ವವಕ್ತ್ರತ್ರಿನೇತ್ರ |
ಕಲಕಲಕಲ ಕಾಮಂ ಪಾಹಿ ಮಾಂ ತೇ ಸುಭಕ್ತಂ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೮||

ಕುರುಕುರು ಕರುಣಾಂ ತ್ವಂ ಸಾಂಕುರಾಂ ದೈತ್ಯಪೋತೇ ದಿಶದಿಶ ವಿಶದಾಂ ಮೇ ಶಾಶ್ವತೀಂ ದೇವದೃಷ್ಟಿಮ್ |
ಜಯಜಯ ಜಯಮೂರ್ತೇನಾರ್ತ ಜೇತವ್ಯಪಕ್ಷಂ ದಹದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||೧೯||

ಸ್ತುತಿಯಮಹಿತಘ್ನೀ ಸೇವಿತಾ ನಾರಸಿಂಹೀ ತನುರಿವ ಪರಿಶಾಂತಾ ಮಾಲಿನೀ ಸಾಽಭಿತೋಽಲಮ್ |
ತದಖಿಲ ಗುರುಮಾಗ್ರ್ಯಶ್ರೀದರೂಪಾ ಲಸದ್ಭಿಃ ಸುನಿಯಮನಯಕೃತ್ಯೈಃ ಸದ್ಗುಣೈರ್ನಿತ್ಯಯುಕ್ತಾ ||೨೦||

ಲಿಕುಚತಿಲಕಸೂನುಃ ಸದ್ಧಿತಾರ್ಥಾನುಸಾರೀ ನರಹರಿನುತಿಮೇತಾಂ ಶತ್ರುಸಂಹಾರಹೇತುಮ್ |
ಅಕೃತಸಕಲಪಾಪಧ್ವಂಸಿನೀಂ ಯಃ ಪಠೇತ್ತಾಂ ವ್ರಜತಿ ನೃಹರಿಲೋಕಂ ಕಾಮಲೋಭಾದ್ಯಸಕ್ತಃ ||೨೧||